

# ರಾಕಣ್ ಭದ್ರಾಚಿ ಫಿರ್ಗಜ್, ಆಂಜೆಲೊರ್

## ಅಕ್ಟೋಬರ್ 6, ಸಾದ್ಯಾಕಾಳಾಚೊ ಸತ್ತಾವಿಸಾವೊ ಆಯ್ತಾರ್

1. ಆದ್ಲ್ಯಾ ಆಯ್ತಾರಾ ಮಿಸಾ ವೆಳಾರ್ ತುಮಿ ದಿಲ್ಲೆಂ ದಾನ್ ರುಪಯ್ 23,052.00  
2. ಆಮ್ಚ್ಯಾ ಫಿರ್ಗಜೆಚ್ಯಾ ವಡ್ಲ್ಯಾ ಫೆಸ್ತಾ ಸಂದರ್ಭಿಂ ಆಸಾ ಕೆಲ್ಲೊ ಎವ್ಕರಿಸ್ತಿಕ್ ಪುರ್ಶಾವ್, ಬೆಸ್ಪಾಚಿ ಸೆರೆಮನಿ ಆನಿ ವಡ್ಲ್ಯಾ ಫೆಸ್ತಾಚೊ ದಬಾಚೊ ಭೋವ್ ಅರ್ಥಾಭರಿತ್ ಜಾಲಾ ಮ್ಹಳ್ಳಿ ಅಭಿಪ್ರಾಯ್ ಮೆಳ್ಳ್ಯಾ. ವಡ್ಲ್ಯಾ ಫೆಸ್ತಾಚ್ಯಾ ಮಿಸಾಕ್ ಆಯ್ಲೆಲ್ಯಾ ಯಾಜಕಾನಿಂ ಮಿಸಾಚಾ ಸಂಭ್ರಮಾವಿಶಿಂ ಹೊಗ್ಗಿಕ್ ಉಚಾರ್ಲ್ಯಾ. ಸಾಂಗಾತಾಚ್ ಸಾಂಜೆಚೆಂ ಕಾರ್ಯೆಂ ಆನಿ ನಾಟಕ್ ಬರೊ ಜಾಲಾ. ಹ್ಯಾ ಕಾರ್ಯಾಕ್ ವಾವುರ್ಲೆಲ್ಯಾ, ಆಧಾರ್ ದಿಲ್ಲಾ ತಶೆಂಚ್ ಪ್ರೊತ್ಸಾಹ್ ದಿಲ್ಲಾ ತುಮ್ಚ್ಯಾ ಸರ್ವಾಂಚೊ ಕಾಳ್ಜಾಂ ಥಾವ್ನ್ ಉಪ್ಕಾರ್ ಭಾವುಡ್ನ್ ದೇವ್ ಬರೆಂ ಕರುಂ ಮ್ಹಣ್ತಾಂ ಆನಿ ತುಮ್ಚೆರ್ ದೆವಾಚಿಂ ಆಶೀರ್ವಾದಾಂ ಮಾಗ್ತಾಂ. ಫೆಸ್ತಾ ಸಂದರ್ಭಿಂ ಇರ್ಗಜೆ ಮೈದಾನಾಕ್ ಆನಿ ಮೈನ್ ರೋಡಾ ಪರ್ಯಾಂತ್ ಡೆಕೊರೇಶನ್ ಗಾಲುಂಕ್ ಗರ್ಜ್ ಆಸ್ಚೆ ಬಂಟಿಂಗ್ಸ್ ಉಲ್ಲಾಸ್ ರಸ್ಕೀನ್ದಾ ಆನಿ ಕುಟಾಮ್, ಮದರ್ ತೆರೆಜಾ ವಾಡೊ ಹಾಣಿಂ ದಿಲಾಂ. ತಾಂಕಾಂ ದೇವ್ ಬರೆಂ ಕರುಂ ಮ್ಹಣ್ತಾಂ ಆನಿ ದೆವಾಚಿಂ ಆಶೀರ್ವಾದಾಂ ಮಾಗ್ತಾಂವ್.

3. ಅಕ್ಟೋಬರ್ ಮಹಿನೊ ಮಿಸಾಂವಾಚೊ ವಿಶೇಷ್ ಮಹಿನೊ ಮ್ಹಣ್ ಪಾಪ್‌ಸಾಯ್ಸ್ ಫ್ರಾನ್ಸಿಸಾನ್ ಪರ್ಗಟ್ಲಾಂ. ಸೊಮ್ಯಾಚೆಂ ಮಿಸಾಂವ್ ಪರ್ಗಟ್ ಕರ್ತಲ್ಯಾಂ ಖಾತಿರ್ ಮಾಗೊಂಕ್ ಜಾಯ್ ಆನಿ ಮಿಸಾಂವ್ ವಾವ್ರಾಕ್ ಕುಮಕ್ ಕರುಂಕ್ ಜಾಯ್. ಅಕ್ಟೋಬರ್ 20 ತಾರಿಕ್ ಆಯ್ತಾರ್ ಮಿಸಾಂವಾಂಚೊ ಆಯ್ತಾರ್. ಮಿಸಾಂವಾ ಖಾತಿರ್ ವಸ್ತು ಹಾಡ್ನ್ ಏಲಂ ಕರ್ಚಿ ರಿವಾಜ್ ಹಾಂಗಾಸರ್ ಆಸಾ. ಗೆಲೆತ್ಯಾ ವರ್ಸಾಬರಿಚ್ ವಸ್ತು ರುಪಾರ್ ದಾನ್ ದೀಂವ್ಕ್ ಉಲೊ ದಿತಾಂ. ತುಮಿ ದಾನ್ ದಿಲ್ಲೊ ವಸ್ತು ಅಕ್ಟೋಬರ್ 19 ತಾರಿಕ್ ಸನ್ವಾರಾ ಸಾಂಜೆಚಾ ಮಿಸಾ ಉಪ್ರಾಂತ್ ತಶೆಂಚ್ ಮಿಸಾಂವ್ ಆಯ್ತಾರಾಚಾ ದುಸ್ರ್ಯಾ ಮಿಸಾ ಉಪ್ರಾಂತ್ ತ್ಯೊ ಆಮಿ ಏಲಂ ಕರ್ತಲ್ಯಾಂವ್. ಹಾಕಾ ತುಮ್ಚೊ ಸಹಕಾರ್ ಆಶೆತಾಂವ್.

ಆಮಿ ಎದೊಳ್‌ಚ್ ಮಿಸಾಂವ್ ಕವರಾಂ ಆನಿ ಕ್ಯಾಲೆಂಡರಾ ಥಾವ್ನ್ ದಿಲ್ಯಾಂತ್. ಮಿಸಾಂವ್ ಕವರಾಂ ಹ್ಯಾ ಮಹಿನ್ಯಾಚಾ 18 ತಾರಿಕೆ ಭಿತರ್ ಗುರ್ಕಾರಾನಿಂ ಒಟ್ಟುಕ್ ಕರ್ನ್ ದಫ್ತರಾಕ್ ಹಾಡ್ನ್ ದೀಂವ್ಕ್ ವಿನಂತಿ. ಕೊಣಾಕ್‌ಯೀ ಕವರಾಂ ಯಾ ಕ್ಯಾಲೆಂಡರಾ ಮೆಳೊಂಕ್ ನಾಂತ್ ತರ್ ದಫ್ತರಾಂತ್ ಥಾವ್ನ್ ವರ್ಚೆಂ.

4. ಥಾವ್ಯಾ ಕ್ಲಾಸಿಚಾ ಭುರ್ಗಾಂಕ್ ಅಕ್ಟೋಬರ್ 7 ಆನಿ 8 ತಾರಿಕೆರ್ ಜೀವನ್ ಜ್ಯೋತಿ ಶಿಬಿರ್ ವಾಮಂಜೂರ್ ಇಂಜಿನಿಯರಿಂಗ್ ಕಾಲೆಜಿಚಾ ಸಭಾಂಗಣಾಂತ್ ಆಸ್ತೆಲೆಂ. ಆಮ್ಚ್ಯಾ ಫಿರ್ಗಜೆಂತ್ಲ್ಯಾ ದಾವ್ಯಾ ಕ್ಲಾಸಿಂತ್ ಶಿಕ್ವಾ ಸಕ್ಕಡ್ ಭುರ್ಗಾಂನಿಂ ತಾಂತು ವಾಂಟೊ ಫೆಂವ್ಕ್ ಉಲೊ ದಿತಾಂ.

5. ಆಲ್ಮಾಂಚಾ ಫೆಸ್ತಾ ಸಂಬಂದಿ ನವೆಂಬರ್ 2 ತಾರಿಕೆ ಪಯ್ಲೆಂ ಸಿಮಿಸ್ತ್ ಆನಿ ಫೊಂಡ್ ನಿತಳಾಯ್ ಕರ್ಚಿ ರಿವಾಜ್ ಹಾಂಗಸರ್ ಆಸಾ. ಸಿಮಿಸ್ತ್ ಎದೊಳ್‌ಚ್ ಆಮಿ ನಿತಳ್ ಕೆಲ್ಯಾ. ಮರಣ್ ಪಾವ್ಲೆಲ್ಯಾ ತುಮ್ಚ್ಯಾ ಮೊಗಾಚಾ ಮನ್ಯಾಂಚೆಂ ಫೊಂಡ್ ನಿತಳ್ ಕರಿಜಯ್ ತರ್ ಅಕ್ಟೋಬರಾಚಾ 20 ತಾರಿಕೆ ಭಿತರ್ ತುಮಿ ದಫ್ತರಾಕ್ ಯೇವ್ನ್ ನಾಂವಾಂ ದಿಂವ್ಚಿಂ. ಫೊಂಡ್ ನಿತಳ್ ಕರುಂಕ್ ರುಪಯ್ 300/- ದೀಂವ್ಕ್ ಪಡ್ತೆಲೆ. ತಾತ್ಕಾಲಿಕ್ ಫೊಂಡಾಕ್ ಸಿಮೆಂಟ್ ಯಾ ಪೇಂಯ್ ಕಾಡುಂಕ್ ಆವ್ಯಾಸ್ ನಾ.

6. ಗೆಲೆತ್ಯಾ ವರ್ಸಾ ಭುಗ್ಯಾಂಚೊ ದಿವಸ್ ಆಚರಣ್ ಕೆಲ್ಲೊ. ಹಾಂತು ಸಬಾರ್ ಜಣಾಂ ಭುಗ್ಯಾಂನಿಂ ಪಾತ್ರ್ ಘೆತ್ಲೊ. ಹ್ಯಾ ವರ್ಸಾ ಆಮಿ ಭುಗ್ಯಾಂಚೊ ದಿವಸ್ ನವೆಂಬರ್ 17 ತಾರಿಕೆರ್ ಆಯ್ತಾರಾ ಸಾಂಜೆರ್ 5.30 ವರಾರ್ ಇಗರ್ಜೆಚಾ ಉಗ್ಡ್ಯಾ ಮಯ್ದಾನಾರ್ ಕರ್ಚೊ ಮ್ಹಣ್ ಸಾಂಸ್ಕೃತಿಕ್ ಆನಿ ಯುವಸಮಿತಿನ್ ಚಿಂತಾಪ್ ಆಟಯ್ಲಾಂ. ಸಾಂಗಾತಾಚ್ ಹೆಂ ಯುವಜಣಾಂಚೆಂ ವರಸ್ ಜಾಲ್ಲ್ಯಾನ್ ಯುವಜಣಾಂಚೊ ದೀಸಯೀ ತಾಚೇ ಬರಾಬರ್ ಆಚರಿಸ್ಚೆಂ ಚಿಂತಾಂ. ದೆಕುನ್ ಯೆಂವ್ಚ್ಯಾ ಆಯ್ತಾರಾ ಅಕ್ಟೋಬರ್ 13 ತಾರಿಕೆರ್ ತಿಸ್ರ್ಯಾ ಮಿಸಾ ಉಪ್ರಾಂತ್ ಭುಗ್ಯಾಂಚಾ ತಶೆಂಚ್ ಯುವಜಣಾಂಚಾ ಸಂಭ್ರಮಾಂತ್ ವಾಂಟೊ ಘೆಂವ್ಕ್ ಮ್ಹಣ್ ಆಸ್ಚ್ಯಾ ಭುಗ್ಯಾಂನಿ ತಶೆಂಚ್ ಯುವಜಣಾಂನಿ ಗೋಲ್ಡನ್ ಜುಬಿಲಿ ಹೊಲಾಂತ್ ಸಾಂಗಾಂತಾ ಮೆಳೊಂಕ್ ಉಲೊ ದಿತಾಂ. ಹ್ಯಾ ಕಾರ್ಯಾಕ್ ಪಯ್ಲ್ಯಾ ಕ್ಲಾಸಿ ಥಾವ್ನ್ ಡಿಗ್ರಿ, ಡಿಪ್ಲೊಮಾ, ಇಂಜಿನಿಯರಿಂಗ್, ಮೆಡಿಕಲ್ ಶಿಕ್ಷಣ್ ಸಕ್ಡೆ ಭುಗ್ಯಾಂಕ್ ತಶೆಂಚ್ ಯುವಜಣಾಂಕ್ ವಾಂಟೊ ಘೆಂವ್ಕ್ ಎಕ್ ಆವ್ಯಾಸ್ ಆಸಾ. ತುಮ್ಮಾಚ್ಯಾ ಸರ್ವಾಂಚೊ ಸಹಕಾರ್ ಆಶೆತಾಂವ್. ಭುಗ್ಯಾಂಚಾ ದಿಸಾಚಾ ಸಂಭ್ರಮಾಕ್ ಉಗ್ಡ್ಯಾ ಮೈದಾನಾರ್ ಎಕ್ ಶಾಶ್ವತ್ ಸ್ಟೇಜ್ ಫಾಲುಂಕ್ ಆರ್ಥಿಕ್ ಸಮಿತಿನ್ ನಿರ್ಣಯ್ ಕೆಲಾ. ಹಾಚೆಂ ಕಾಮ್ ಆಮಿ ಹ್ಯಾ ಹಫ್ತಾಂತ್ ಸುರು ಕರ್ತಾಂವ್. ಹ್ಯಾ ಸ್ಟೇಜಿ ಖಾತಿರ್ ಅನಿತಾ ಪ್ರೀತಿ ಪಿರೇರಾ, ಸಾಂ ಜುಜೆ ವಾಡೊ ದುಸ್ರೊ ಹಿಣೆಂ ರುಪಯ್ 25,000/- ದಾನ್ ದಿಲ್ಯಾತ್. ತಿಕಾ ಆಮಿ ದೇವ್ ಬರೆಂ ಕರುಂ ಮ್ಹಣ್ತಾಂವ್ ಆನಿ ದೆವಾಚೆಂ ಆಶೀರ್ವಾದಾಂ ಮಾಗ್ತಾಂವ್.

7. (ಬಿಸ್ಪಾಚೆಂ ಪರಿಪತ್ರ) ಬಿಸ್ಪಾ ಸಾಯ್ಬಾಚಾ ಪತ್ರಾ ಪರ್ಮಾಣೆ ವಿಗಾರ್, ಸಹಾಯಕ್ ವಿಗಾರ್, ಉಪಾಧ್ಯಕ್, ಕಾರ್ಯದರ್ಶಿ ಆನಿ ತ್ಯಾ ತ್ಯಾ ವಾಡ್ಯಾಚೆ ಗುರ್ಕಾರ್ ಚುನಾವ್ ಸಮಿತಿಚೆ ಸಾಂದೆ. ಅಕ್ಟೋಬರ್ 20 ತಾರಿಕೆ ಥಾವ್ನ್ ನವೆಂಬರ್ ಅಕೆರಿ ಭಿತರ್ ಆಮಿ ವಾಡ್ಯಾಂತ್ ಯೆಂವ್ನ್ ಚುನಾವ್ ಕರ್ತಲ್ಯಾಂವ್. ಆಮಿ ತಿಲ್ಲಿಲ್ಲಾ ಆಯ್ತಾರಾ ತುಮ್ಮಾಚ್ಯಾ ವಾಡ್ಯಾಂನಿ ವಾಡ್ಯಾ ಜಮಾತ್ ದವರುಂಕ್ ಆನಿ ವಾಡ್ಯಾಂತ್ಲಾ ಹರೈಕಾ ಕುಟ್ಮಾಚ್ಯಾ ಸಾಂದ್ಯಾಂನಿ ತಾಂತುಂ ವಾಂಟೊ ಘೆಂವ್ಕ್ ಉಲೊ ದಿತಾಂವ್. ವಾಡ್ಯಾ ಥಂಯ್ ಆನಿ ಫಿರ್ಗಜೆ ಥಂಯ್ ಬರೆಂ ಮನ್ ದಾಕವ್ಯಾಂ. ದೇವ್ ತಾಚೆಂ ಬೆಸಾಂವಾ ಖಂಡಿತ್ ಆಮ್ಚ್ಯಾ ಕುಟ್ಮಾಚೆರ್ ವೊತ್ತಲೊ.

8. ಆಜ್ (ಆಯ್ತಾರಾ) ದೊಳ್ಯಾಂ ತಪಾಸ್ಣೆಚೆಂ ಧರ್ಮಾರ್ಥ್ ಶಿಬಿರ್ ಗೋಲ್ಡನ್ ಜುಬಿಲಿ ಹೊಲಾಂತ್ ಆಸಾ ಕೆಲಾಂ. ತುಮಿ ಹಾಚೊ ಫಾಯ್ದೊ ಜೊಡುಂಕ್ ವಿನಂತಿ ಕರ್ತಾಂವ್.

9. ಆಜ್ (ಆಯ್ತಾರಾ) ದುಸ್ರ್ಯಾ ಮಿಸಾ ಉಪ್ರಾಂತ್ ಮಿನಿ ಹೊಲಾಂತ್ ಸರ್ವ್ ಯುವಜಣಾಂನಿ ಸಾಂಗಾಂತಾ ಮೆಳೊಂಕ್ ವಿನಂತಿ. ತಶೆಂಚ್ ಕಥೊಲಿಕ್ ಸಭೆಚೆಂ ಮೀಟಿಂಗ್ ಆಸ್ತಲೆಂ.

10. ಆಜ್ (ಆಯ್ತಾರಾ) ಸಾಂಜೆರ್ 4.00 ವರಾರ್ ಕಥೊಲಿಕ್ ಸಭೆ ತರ್ಪೆನ್ ಭುಗ್ಯಾಂಕ್ ಭಾಷಣ್ ಸ್ಪರ್ಧೊ ಆಸಾ. ಭಾಷಣ್ ಸ್ಪರ್ಧ್ಯಾಂತ್ ಪಾತ್ರ್ ಘೆತಲ್ಯಾಂನಿ 3.30 ವರಾರ್ ಗೋಲ್ಡನ್ ಜುಬಿಲಿ ಹೊಲಾಂತ್ ಮೆಳ್ಳೆಂ.

11. ಆತಾಂ ಮಿಸಾ ಉಪ್ರಾಂತ್ ತುಮ್ಮಿಂ ವಾಹನಾಂ ಬೆಂಜಾರ್ ಕರ್ತಲ್ಯಾಂವ್. ತಶೆಂಚ್ ಫಾಲ್ಯಾಂ ಹರೈಕಾ ಮಿಸಾ ಉಪ್ರಾಂತ್ ವಾಹನಾಂ ಬೆಂಜಾರ್ ಆಸ್ತಲಿಂ.